



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXV ] FRIDAY, AUGUST 9, 2024 / SRAVANA 18, 1946

---

Separate paging is given to this Part in order that it may be filed as a Separate Compilation.

---

### PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૩૧મી જુલાઈ, ૨૦૨૪

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના પંચાયત, ગ્રામ ગૃહનિર્માણ અને ગ્રામ વિકાસ વિભાગના તારીખ: ૬ઠ્ઠી ડિસેમ્બર, ૨૦૨૩ના સરકારી જાહેરનામા ક્રમાંક: કેપી/૨૦૨૩નો ૬૯/પીઆરએચઆરડીડી/એમએસએમ/ઈ-ફાઈલ/૧૪/૨૦૨૩/૦૬૬૨/ સેક્શન-જે-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

આર. આર. સોલંકી,

સરકારના નાયબ સચિવ.

## NOTIFICATION

## Regarding

## Amendment to the Gujarat Panchayats (Honorarium to Officials) Rules, 1995.

ગુજરાત પંચાયત (પદાધિકારીઓને માનવેતન) બાબતના નિયમો, ૧૯૯૫ સુધારવા સંબંધી  
જાહેરનામું

પંચાયત, ગ્રામ ગૃહનિર્માણ અને ગ્રામ વિકાસ વિભાગ

સચિવાલય, ગાંધીનગર, દ્વિતીય સેપ્ટેમ્બર, ૨૦૨૩

ગુજરાત પંચાયત અધિનિયમ, ૧૯૯૩.

**ક્રમાંક: કેપી/૨૦૨૩નો ૬૮/પીઆરએચઆરડીડી/એમએસએમ/ઈ-ફાઈલ/૧૪/૨૦૨૩/૦૬૬૨/ સેક્શન-જે:-** ગુજરાત પંચાયત અધિનિયમ, ૧૯૯૩ (સન ૧૯૯૩ના ગુજરાતના ૧૮મા)ની કલમ ૬૫-ની પેટા-કલમ (૧), કલમ ૭૮ની પેટા-કલમ (૧), કલમ ૧૨૪, કલમ ૧૪૭ની પેટા-કલમ (૧)ના ખંડ (ક) અને કલમ ૧૪૮ની પેટા-કલમ (૧)ના ખંડ (ક) હેઠળ કાઢવા ધારેલા જાહેરનામાનો નીચેનો મુસદ્દો, સદરહુ અધિનિયમની કલમ ૨૭૪ની પેટા-કલમ (૫)થી ફરમાવ્યા પ્રમાણે, તેનાથી અસર થવાનો સંભવ હોય તેવી તમામ વ્યક્તિઓની જાણ સારુ પ્રસિદ્ધ કરવામાં આવે છે અને આથી, નોટિસ આપવામાં આવે છે કે આ જાહેરનામાની રાજ્યપત્રમાં પ્રસિદ્ધિની તારીખથી ત્રીસ દિવસની મુદત પૂરી થયે અથવા ત્યાર પછી, સદરહુ મુસદ્દો ગુજરાત સરકાર વિચારણામાં લેશે.

૨. ઉપર્યુક્ત મુદત પૂરી થયે અથવા તે પહેલાં, સદરહુ મુસદ્દાના સંબંધમાં, કોઈપણ વ્યક્તિ તરફથી, ગુજરાત સરકારના અગ્ર સચિવ, પંચાયત, ગ્રામ ગૃહનિર્માણ અને ગ્રામ વિકાસ વિભાગ, સચિવાલય, ગાંધીનગર-ને જે કોઈ વાંધો અથવા સૂચન મળશે તેને સરકાર વિચારણામાં લેશે.

## જાહેરનામાનો મુસદ્દો

ગુજરાત પંચાયત અધિનિયમ, ૧૯૯૩.

**ક્રમાંક: કેપી/૨૦૨૩નો ૬૮/પીઆરએચઆરડીડી/એમએસએમ/ઈ-ફાઈલ/૧૪/૨૦૨૩/૦૬૬૨/સેક્શન-જે:-** ગુજરાત પંચાયત અધિનિયમ, ૧૯૯૩ (સન ૧૯૯૩ના ગુજરાતના ૧૮મા)ની કલમ ૬૫-ની પેટા-કલમ (૧), કલમ ૭૮ની પેટા-કલમ (૧), કલમ ૧૨૪, કલમ ૧૪૭ની પેટા-કલમ (૧)ના ખંડ (ક), કલમ ૧૪૮ની પેટા-કલમ (૧)ના ખંડ (ક)થી મળેલી સત્તાની રૂએ, ગુજરાત સરકાર, આથી, ગુજરાત પંચાયત (પદાધિકારીઓને માનવેતન) બાબતના નિયમો, ૧૯૯૫ વધુ સુધારવા નીચેના નિયમો કરે છે:-

૧. આ નિયમો ગુજરાત પંચાયત (પદાધિકારીઓને માનવેતન) બાબતના (સુધારા) નિયમો, ૨૦૨૩ કહેવાશે.
૨. ગુજરાત પંચાયત (પદાધિકારીઓને માનવેતન) બાબતના નિયમો, ૧૯૯૫ (જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં, નિયમ ૩માં,-
  - (૧) અનુક્રમાંક (૧)માં, “૨૨૫૦” એ આંકડાને બદલે, “૧૦,૦૦૦” એ આંકડા મૂકવા;
  - (૨) અનુક્રમાંક (૨)માં, “૩૩૭૫” એ આંકડાને બદલે, “૧૫,૦૦૦” એ આંકડા મૂકવા;
  - (૩) અનુક્રમાંક (૩)માં, “૧૭૦૦” એ આંકડાને બદલે, “૭,૫૦૦” એ આંકડા મૂકવા;
  - (૪) અનુક્રમાંક (૪)માં, “૨૨૫૦” એ આંકડાને બદલે, “૧૦,૦૦૦” એ આંકડા મૂકવા;
  - (૫) અનુક્રમાંક (૫)માં, “૨૨૫૦” એ આંકડાને બદલે, “૧૦,૦૦૦” એ આંકડા મૂકવા.

૩. સદરહુ નિયમોમાં, નિયમ ૩માં, નીચેનો પરંતુક દાખલ કરવો:-

“પરંતુ જિલ્લા પંચાયતો અને તાલુકા પંચાયતોના જુદાં-જુદાં અધિકારીઓને ચૂકવવામાં આવતા માનવેતનનો ખર્ચ, સંબંધિત જિલ્લા/ તાલુકા પંચાયતના પોતાના ભંડોળમાંથી કરવો જોઈશે અને આ હેતુ માટે રાજ્ય સરકાર પાસેથી કોઈ અનુદાન (ગ્રાન્ટ)ની માગણી કરવી જોઈશે નહિ.”.

ગુજરાતના રાજ્યપાલશ્રીના હુકમથી અને તેમના નામે,

દર્શન દેસાઈ,

સરકારના ઉપસચિવ.

